

Социаллық тармақлардың биринде “Министрлер Кеңеси Баслығының орынбасарлары қабыллауы өз уақтында өткерилмей атыр” атамасында пост жәрияланды

Image not found or type unknown



Ел басшымыз тәрәпинен пуқараларымыздың мүрәжатларын тыңлау, машқалаларын анықлау хәм оларға унамлы шешим табыу, сондай-ақ бүгинги күнинен ыразы қылыу хәр бир басшының баслы уазыйпасы етип белгилеп берилген.

Сондай-ақ, Министрлер Кеңеси Баслығы хәм оның орынбасарлары, соның менен бир қатарда, тийисли тарау басшылары районларға шығып, мәхәллелерде жүрген халда машқалаларды пуқаралар менен жүзбе-жүз сәубетлесу арқалы анықламақта.

Хәр бир басшы пуқараларды кабинетте отырған халда емес, ал, мәхәллелерге барып, пуқаралардың мүрәжатын тыңлау хәмде узағын жақын қылыу баслы уазыйпа етип белгилеп алынған.

Соны да қосымша атап өтиуимиз зәрүр, Министрлер Кеңеси Баслығының орынбасарлары районда болған уақытларында **“Мүрәжат қабыллау бөлими”** хәмде **секретариат баслықлары** тәрәпинен пуқаралардың мүрәжатлары тыңланбақта хәмде машқалалары тийисли мәкеме, кәрхана хәм шөлкемлер менен биргеликте үйренилип атыр.

Министрлер Кеңесине келип түскен хәр қандай мүрәжат **(исеним телефоны 61 222-26-14, жазба хәм ауыз еки)** Министрлер Кеңесиниң Баслығы Ф.Эрмановтың жеке қадағалауына алынған хәмде мүрәжатлер хәр хәптениң Дүйшемби күни көрип шығылады.

Соның менен бир қатарда, Министрлер Кеңеси Баслығының биринши орынбасары Н.Ерлеспесов тәрәпинен **Жума** күни хәптелик хат хужжетлер хәм мүрәжатлар сын көзқараста көрип шығылады хәм де тийисли илажлар көриледі.

Буннан тысқары, Министрлер Кеңеси жанында **“Қарақалпақстан Республикасы аймағындағы мәхәллелерде системалы машқалаларды анықлаў, бүгинги күнге шекем өз шешимин таппай атырған ҳәм халық кейпиятына кери тәсирин көрсетип атырған машқалалардың унамлы шешимин табыў ушын арнаўлы ШТАБ”** шөлкемлестирилген.

Буннан көзленген мақсет, мәмлекетлик органлар менен халық арасында ашық-айдынлықты жолға қойыў, машқалаларды анықлаў, мүрәжатлардың нызамлы ҳәм сапалы көрип шығылыўын тәмийинлеўде әҳмийетли механизмди жолға қойыў нәзерде тутылған.

Мағлыўмат ушын арнаўлы штаб номери: (61 222-13-46)